
Shri Krishnakritam Shrikrishnanarayana Stotram

श्रीकृष्णकृतं श्रीकृष्णनारायणस्तोत्रम्

Document Information

Text title : Shri Krishnakritam Shrikrishnanarayana Stotram

File name : kRRiShNakRRitaMshrIkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 39/38-56||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org

श्रीकृष्णकृतं श्रीकृष्णनारायणस्तोत्रम्



श्रीकृष्णस्तं कृष्णनारायणं पुपूज सादरम् ॥ ३८ ॥
सुरवालं पीतपटं कञ्चुकं स्वर्णतारकम् ।
शिरस्त्राणं सकलिं चावतंसकौ कौसुमौ शुभौ ॥ ३९ ॥
पुष्पहारान् पारिजातकृतान् ददौ गलेऽर्भकम् ।
उपानहौ स्वर्णसाध्यौ कोमलौ प्रददौ तथा ॥ ४० ॥
छत्रं सुचामरे रम्ये रशनां कुण्डले ददौ ।
मणिं कौस्तुभजातीयोत्तमं मालां च मौक्तिकीम् ॥ ४१ ॥
ददौ श्रीबालकृष्णाय वंशीं ददौ मृदुस्वराम् ।
यष्टिं सिद्धिमयीं चापि ददौ सिंहासनं वरम् ॥ ४२ ॥
एवं बालप्रभुं कृष्णः पूजयित्वा स्तुतिं व्यधात् ।
सर्वसाक्षिन्नमस्तेऽस्तु सर्वावतारकारण ॥ ४३ ॥
पुरुषोत्तम मुक्तेश परधामन् नमोऽस्तु ते ।
वर्तमानं च भूतं च भविष्यत्सर्वथा यतः ॥ ४४ ॥
अन्वितं राजते सौम्यं सुव्यवस्थं क्रमानुगम् ।
अनन्वितः प्रशास्ता त्वं तस्मै देवाय ते नमः ॥ ४५ ॥
अनन्ताः शक्तयस्तेऽत्र कुष्णनृसिंहरूपिषु ।
राधारमाश्रीस्वरूपास्तं नमामि परेश्वरम् ॥ ४६ ॥
अहं मे धाम गोलोकस्तथा नारायणो रमा ।
श्रीर्वैकुण्ठं चामृतं सत्पदं यस्मात्प्रवर्तते ॥ ४७ ॥
अक्षरं धाम यस्याऽग्रे समूर्तं सेवकं सदा ।
ईश्वरा अवताराश्च यदंशगुणभूषणम् ॥ ४८ ॥
व्यूहाश्वेश्वरपालाश्च लोकपाला महर्षयः ।

ऋतूच्छ्रयाः सुरा यस्य गुणैकैकांशमूर्तयः ॥ ४९ ॥
भवन्तीह तु संसारे तं नमामि परेश्वरम् ।
अन्तरात्मन्नन्तात्मन्मदात्मस्ते नमो नमः ॥ ५० ॥
त्वं परात्मन् लोकसाक्षिन्नन्तेश नमोऽस्तु ते ।
सर्वज्ञ त्वं परमेष्ठिन् ज्ञानज्ञेय नमोऽस्तु ते ॥ ५१ ॥
आदिदेव दुराराध्य परमेश्वर ते नमः ।
महायोगेश्वर साधो दयालो ते नमो नमः ॥ ५२ ॥
परज्योतिर्वषट्कार स्वाहाकार नमोऽस्तु ते ।
सर्वदर्शन संवर्ताऽग्निषोमात्मन्नमोऽस्तु ते ॥ ५३ ॥
महाराजिक सिद्धार्च्य हिरण्यवाह ते नमः ।
मञ्जुकेशिन् बालकेशिन् दयादेशिन्नमोऽस्तु ते ॥ ५४ ॥
विभो याज्ञिक यज्ञेश भक्तानुकम्प ते नमः ।
प्रसीद श्रीकृष्णनारायण तुभ्यं नमो नमः ॥ ५५ ॥
इत्युक्त्वा श्रीकृष्णदेवो नत्वा राधा तथा प्रभुम् ।
ययतुः श्रीकृष्णनारायणः सन्निधौ भुवनान्तरे ॥ ५६ ॥
इति श्रीलक्ष्मीनारायणीयसंहितायाः त्रेतायुगसन्तानात्मकस्य
द्वितीयखण्डे ३९-अध्यायान्तर्गतं श्रीकृष्णकृतं
श्रीकृष्णनारायणस्तोत्रं सम्पूर्णम् ।
लक्ष्मीनारायणीयसंहिता । खण्ड २ । अध्याय ३९/३८-५६ ॥

lakShmInArAyaNIyasaMhitA . khaNDa 2. adhyAya 39/38-56..

Proofread by PSA Easwaran

—
Shri Krishnakritam Shrikrishnanarayana Stotram

pdf was typeset on February 5, 2026

—

Please send corrections to sanskrit@cheerful.com

